




कश्मीर में 7000 लोगों के साथ योग करेंगे पीएम मोदी

कार्यक्रम आज, पुलिस ने श्रीनगर को घेरा 'टैंपरी रेड जोन'

श्रीनगर (एजेंसी)। प्रधानमंत्री नरेंद्र मोदी अंतर्राष्ट्रीय योग दिवस कार्यक्रम में हिस्सा लेने के लिए गुरुवार शाम श्रीनगर पहुंच गए हैं। यह पहली बार है जब प्रधानमंत्री नरेंद्र मोदी तीसरी बार देश की कमान संभालने के बाद कश्मीर पहुंचे हैं। प्रधानमंत्री शुक्रवार को शेर-ए-कश्मीर इंटरनेशनल कॉन्फ्रेंस सेंटर में 'एंपावरिंग यूथ, ट्रांसफॉर्मिंग जेनरेशन' इवेंट में भी हिस्सा लेंगे। कश्मीर यात्रा के दौरान प्रधानमंत्री नरेंद्र मोदी जम्मू-कश्मीर राज्य में 1500 करोड़ रुपये से ज्यादा के मल्टी डेवलपमेंट



प्रोजेक्ट्स का भी उद्घाटन करेंगे। वह 1,800 करोड़ रुपये की लागत वाले कृषि से संबंधित एक प्रोजेक्ट को भी लॉन्च करेंगे। पीआईबी द्वारा दी गई जानकारी के अनुसार, प्रधानमंत्री नरेंद्र मोदी 21 जून को सुबह करीब साढ़े छह बजे श्रीनगर में 10वें अंतर्राष्ट्रीय योग दिवस कार्यक्रम में शिरकत करेंगे। इस दौरान प्रधानमंत्री नरेंद्र मोदी कार्यक्रम में आए लोगों को संबोधित भी करेंगे और फिर योग सत्र में शिरकत करेंगे। प्रधानमंत्री नरेंद्र मोदी की कश्मीर विजिट से पहले शहर में सुरक्षा के खस बंदोबस्त किए गए हैं। जम्मू-कश्मीर पुलिस ने श्रीनगर में कई लेयर की सुरक्षा व्यवस्था बनाई है।

संक्षिप्त समाचार

मोपाल में डेढ़ सौ बसों का संचालन बंद

पीएफ राशि को लेकर ड्राइवर-कंडक्टर नाराज; बीसीएलएल सुलह में जुटी

भोपाल (नप्र)। भोपाल में पिछले 7 दिन से करीब 150 सिटी बसें नहीं दौड़ रही हैं। पीएफ (प्रोविडेंट फंड) की राशि जमा नहीं होने से 300 से ज्यादा ड्राइवर और कंडक्टर नाराज हैं और वे बसें नहीं चला रहे हैं। इस वजह से कई रूटों पर यात्रियों को लंबा इंतजार करना पड़ रहा है। इधर, भोपाल सिटी लिंक लिमिटेड बीसीएलएल ड्राइवर-कंडक्टर और बस कंपनी के बीच में सुलह करवाने में जुटी है। वहीं, पीएफ की राशि भी जमा करवा रही है। बता दें कि शहर में मां एसोसिएट की बसों का संचालन 14 जून से ही बंद है। भोपाल सिटी यान चालक-परिचालक ट्रेड यूनियन इटक भोपाल के बैनर तले ड्राइवर और कंडक्टरस बाग मुगालिया स्थित सिटी बस डिपो में प्रदर्शन भी कर रहे हैं। उनका आरोप है कि संबंधित बस कंपनी ने करीब 14 महीने की पीएफ राशि जमा नहीं कराई है। शिकायत के बाद बीसीएलएल अफसरों को इसकी जानकारी लगी। करीब सात महीने पहले ही यह मुद्दा सामने आया था, लेकिन तब पिछले कुछ महीने की राशि जमा करा दी गई थी। इस बार राशि 14 महीने की हो गई है, जो 1 करोड़ रुपए से अधिक है। बताया जाता है कि संबंधित बस कंपनी आधी राशि जमा कराने को तैयार है, लेकिन ड्राइवर-कंडक्टर पूरी राशि जमा करवाने की बात कह रहे हैं। इसलिए वे बसों का संचालन नहीं कर रहे हैं।

24 रूट पर दौड़ती हैं बसें

भोपाल के 25 रूट पर कुल 368 बसें चलती हैं। ये बसें शहर के सभी एरिया को कवर करती हैं। बैरागढ़ के पास चिरायु हॉस्पिटल से लेकर अवधपुरी, न्यू मार्केट, अयोध्या बायपास, करोंद, एमपी नगर, मिसरोद, मंडीदीप, भोजपुर, होशंगाबाद रोड, कटारा हिल्स, बैरागढ़ चिचली, कोलार रोड, गांधीनगर, बंगरसिया, रायसेन रोड, लांबाखेड़ा, नारियलखेड़ा, भौरी समेत अधिकांश शहरी इलाकों में चलती है।

कुवैत में आग मामले में 3 भारतीय समेत 8 गिरफ्तार

45 भारतीयों की मौत हुई थी, कुवैत सरकार मृतकों के परिवार को 12.5 लाख मुआवजा देगी

मंगाफ (एजेंसी)। कुवैत की इमारत में लगी भीषण आग के मामले में अधिकारियों ने 3 भारतीय, 4 मिस्र के नागरिक और 1 कुवैती को गिरफ्तार किया है। 12 जून को तड़के 6 मंजिला बिल्डिंग में लगी आग में कुल 50 लोगों की मौत हुई थी, जिनमें 45 लोग भारतीय थे। इस बिल्डिंग में 196 कामगार रहते थे, जिनमें से ज्यादातर भारतीय थे। अरब टाइम्स की रिपोर्ट के मुताबिक, गिरफ्तार किए गए 8 लोगों



को 2 हफ्ते की पुलिस रिमांड पर भेजा गया है। उन पर लापरवाही और हत्या के आरोपों में केस दर्ज किया गया है। कुवैत के अमीर शेख मेशाल अल-अहमद अल-जाबेर अल-सबाह ने बुधवार को घोषणा की थी कि पीड़ितों के परिजनों को साढ़े 12 लाख का मुआवजा दिया जाएगा। कुवैत के सरकारी सूत्रों के मुताबिक, यह पैसे विदेशी कामगारों के दूतावास को दिए जाएंगे, जहां से ये उनके परिजनों तक पहुंचेंगे। मरने वालों में भारत के अलावा फिलिपींस के भी नागरिक थे। कुवैत ने मामले की जांच के लिए एक टीम भी बनाई है। इसे आग लगने का कारण ढूँढने का काम सौंपा गया है। यह हादसा बुधवार सुबह करीब 4.30 बजे हुआ।

संदीप-श्रीति राशिनकर मानव सेवा सम्मान से सम्मानित

इंदौर। अपनी साहित्यिक, सांस्कृतिक और कला साधना से समाज में सकारात्मकता का निर्माण करना महत्वपूर्ण मानव सेवा है। साहित्य, संस्कृति और कला के क्षेत्र में अपनी अभिनव और वृहद रचनात्मकता से समाज और राष्ट्र की सेवा करने के उपलक्ष्य में हाल ही में स्व.सी.सुशीलाबाई शिंदे शैक्षणिक एवं पारमार्थिक न्यास द्वारा संदीप और श्रीति राशिनकर का संयुक्त सम्मान किया गया। यह सम्मान न्यास के अध्यक्ष पुंडलिकराव शिंदे, उपाध्यक्ष मिलिंद दिघे एवं ऐरकर द्वारा जयंत कदम की उपस्थिति में किया गया।



विश्व संगीत दिवस पर 'संगीत अनुबोध' और नवागत कलाकारों का प्रोत्साहन मंच

भोपाल। विश्व संगीत दिवस पर स्पिक मैके द्वारा 21 जून को शास्त्रीय और लोक संगीत विशेषज्ञों और गुरुओं का विचार-मंथन 'संगीत अनुबोध' आयोजित किया जाएगा है। इसमें एक बेहतर युवा निर्माण में संगीत के महत्त्व पर चर्चा होगी और स्कूलों में सांगीतिक गतिविधियाँ बढ़ाने पर बात होगी। ये सत्र साउथ टी टी नगर स्थित सेवन हिल्स के सभागृह 'मंजरी हॉल' में शाम 4:30 बजे से होगा। इसी दिन युवा शास्त्रीय संगीत और शास्त्रीय नृत्य में शिक्षा ले रहे किशोर-युवा कलाकारों को प्रस्तुति का अवसर देने के चाइल्ड राइट्स ऑब्जर्वेटरी मध्यप्रदेश द्वारा अभिनव पहल की जा रही है। 'प्रोत्साहन मंच' नामक इस श्रृंखला में नवोदित कलाकार अपनी प्रस्तुति देंगे। ये कार्यक्रम मंजरी हॉल में शाम 6:00 बजे से होगा।

प्रस्तुति देने वाले नवोदित कलाकार हैं: आर्या कलमकर, आहना कृष्ण पाठक, सिद्धा साई, तान्या शर्मा गायन, मयंक गोस्वामी और घनश्याम चौधरी तबला जुगलबंदी, पूर्वा पतिगी वायलिन, और सेवन हिल्स स्कूल के बच्चे गुरुवाणी प्रस्तुत करेंगे। सभी प्रतिभागियों को प्रस्तुति प्रमाण-पत्र भी दिये जाएँगे। कार्यक्रम में प्रवेश नि:शुल्क है।

दो ट्रकों की भिड़ंत में चालक की मौत

जबलपुर-कटनी रोड पर पड़ुआ गांव के पास हुआ

हादसा, दूसरा चालक ट्रक छोड़कर फरार

कटनी (नप्र)। कटनी जिले के माधवनगर थाना क्षेत्र में जबलपुर-कटनी रोड पर पड़ुआ गांव के पास एक खड़े ट्रक में सामने से आ रहे दूसरे ट्रक ने टक्कर मार दी। हादसे में ट्रक चालक की मौत हो गई है, जबकि टक्कर मारने वाले दूसरे ट्रक का चालक फरार हो गया। सूचना पर पहुंची पुलिस ने गुरुवार को चालक के शव को अपने कब्जे में लेकर पंचनामा कार्रवाई के बाद पोस्टमॉर्टम के लिए भेजा है। मामला दर्ज कर जांच की जा रही है। पुलिस ने बताया कि स्लीमनाबाद थाना क्षेत्र के चरगावां गांव निवासी प्रमोद उर्फ बबलू पिता साहब सिंह (45) ने बुधवार को कटनी-जबलपुर रोड पर पड़ुआ गांव के पास ट्रक खड़ा किया।



राहुल ने कहा-मोदी पेपर लीक मामले को रोकना नहीं चाहते

नई दिल्ली (एजेंसी)। नीट एग्जाम विवाद पर राहुल गांधी ने गुरुवार को प्रेस कॉन्फ्रेंस की। कहा, भारत जोड़ो यात्रा के



बोले-

हर परीक्षा में धांधली, एजुकेशन सिस्टम को भाजपा के लोगों ने कैप्चर किया

दौरान हजारों युवाओं ने पेपर लीक की शिकायत की थी। अब नीट पेपर में घोटाले की बात सामने आई है। यूजीसी-नेट रद्द हो गई है। खबरें थी कि पीएम मोदी ने रूस-यूक्रेन के बीच लड़ाई एक फोन करके रोकवा

दी थी। गाजा और इजराइल की लड़ाई भी एक फोन करके रोकवाई थी। कुछ कारणों से नरेंद्र मोदी भारत में पेपर लीक नहीं रोक पा रहे हैं, या रोकना नहीं चाह रहे हैं। राहुल ने कहा कि पेपर लीक की पीछे कारण यह है कि एजुकेशन सिस्टम को भाजपा के पेंटे ऑर्गेनाइजेशन ने कैप्चर कर लिया है। जब तक इसे पलटा नहीं जाएगा, तब तक पेपर लीक जारी रहेगा। मोदी जी ने यह होने दिया है, जो

शिक्षा मंत्री प्रधान बोले-नीट के साथ समझौता नहीं होगा

एनटीए के लिए हाईकमेटी गठित होगी, जो इसे बेहतर बनाने के लिए सिफारिश देगी

नई दिल्ली (एजेंसी)। नीट एग्जाम विवाद पर केंद्रीय शिक्षामंत्री धर्मेन्द्र प्रधान ने कहा कि नीट एग्जाम के साथ समझौता नहीं होगा। एग्जाम को जीरो एर बनाया जाएगा। एनटीए के लिए हाई कमेटी गठित होगी, जो इसको और बेहतर करने के लिए सिफारिश देगी। उन्होंने कहा कि नीट परीक्षा के संबंध में हम बिहार सरकार की ओर से लगातार संपर्क में हैं और पटना से हमें कुछ जानकारी भी आ रही है। आज भी कुछ चर्चा हुई है। पटना पुलिस के पास कुछ जानकारी आई जो सबके सामने भी है।

डिप्लोम रिपोर्ट जल्द भारत सरकार को भेजेंगे। उन्होंने कहा, मैं आपको विश्वास दिलाता हूँ कि इस मामले में जो भी दोषी पाया जाएगा, चाहे वो एनटीए हो या एनटीए से जुड़ा कोई अधिकारी हो, उसके खिलाफ सख्त से सख्त कार्रवाई की जाएगी। मैं आपको ये भी सूचित करना चाहूंगा कि सरकार एक हाई लेवल कमेटी का गठन करने जा रही है।



तमिलनाडु में जहरीली शराब का आतंक, 34 की मौत

100 से ज्यादा लोगों का इलाज जारी, कलेक्टर-एसपी हटाए गए

कल्लाकुरिची (एजेंसी)।

तमिलनाडु के कल्लाकुरिची में जहरीली शराब पीकर मरने वालों की संख्या बढ़कर 34 हो गई है, जबकि 100 से ज्यादा लोगों का अलग-अलग अस्पतालों में इलाज चल रहा है। पुलिस के मुताबिक इन लोगों में पैकेट में मिलने वाली शराब पी थी। कल्लाकुरिची जिले के करुणापुरम में 18 जून को हुई घटना के पीड़ितों में ज्यादातर दिहाड़ी मजदूर हैं। शराब पीने के बाद रात होत-होते इन लोगों को दस्त, उल्टी, पेट दर्द और आंखों में जलन होने लगी। पुलिस ने इस मामले में के कन्कुटुटी (49) समेत

4 लोगों को गिरफ्तार कर लिया है। कन्कुटुटी के पास से लगभग 200 लीटर जहरीली शराब बरामद हुई, जिसमें



मेथेनॉल मिला हुआ है। कल्लाकुरिची में 12 एम्बुलेंस तैनात हैं। पुलिस के मुताबिक मरने वालों का पोस्टमॉर्टम

कराया जा रहा है। रिपोर्ट आने पर मौत की असली वजह सामने आएगी। घटना के बाद राज्य सरकार ने कल्लाकुरिची

के कलेक्टर-एसपी को हटा दिया है। इनकी जगह एमएस प्रशांत को कलेक्टर और रजत चतुर्वेदी को एसपी नियुक्त

किया है। एचसी के वकीलों ने मद्रास हाईकोर्ट से कल्ला कुरिची मामले पर तत्काल सुनवाई करने की अपील की। जस्टिस डी कृष्णकुमार और के कुमारेश बाबू की बेंच 21 जून को इस पर सुनवाई करेगी। मुख्यमंत्री ने केस की जांच के लिए मद्रास हाईकोर्ट के रिटायर्ड जज जस्टिस बी गोकुलदास की अध्यक्षता में आयोग बनाने का निर्देश दिया है। साथ ही मरने वालों के परिवारों को 10-10 लाख रुपए की मदद देने का ऐलान किया है। 20 से ज्यादा लोगों को कल्लाकुरिची मेडिकल कॉलेज अस्पताल में भर्ती कराया गया था।

आरक्षण पर आर पार सुप्रीम कोर्ट जाएगी बिहार सरकार

डिप्टी सीएम सम्राट चौधरी का

ऐलाज, आरजेडी भी ऐक्टिव

पटना हाईकोर्ट द्वारा बिहार आरक्षण कानून रद्द करने के फैसले पर बिहार के डिप्टी सीएम सम्राट चौधरी ने बड़ा बयान देते हुए कहा कि राज्य सरकार पटना हाईकोर्ट के फैसले के खिलाफ सुप्रीम कोर्ट का रुख करेगी। आपको बता दें पटना हाईकोर्ट के द्वारा बिहार में आरक्षण की सीमा को 50 प्रतिशत से बढ़ाकर 65 फीसदी करने के नीतीश सरकार के फैसले को रद्द कर दिए जाने के बाद राज्य की सियासत गर्मा गई है। इस मामले पर आरजेडी ने भी सुप्रीम कोर्ट के दरवाजे को खट खटाने की बात कही है। नेता प्रतिपक्ष तेजस्वी यादव ने कहा कि अगर राज्य सरकार सुप्रीम कोर्ट नहीं जाएगी तो आरजेडी सुप्रीम कोर्ट जाएगी। आपको बता दें बिहार सरकार के 65 फीसदी आरक्षण बढ़ाने वाले कानून को पटना हाईकोर्ट ने रद्द कर दिया है। बीते साल नीतीश कुमार के नेतृत्व वाली महागठबंधन की सरकार ने जातीय सर्वेक्षण रिपोर्ट के आधार पर ईबीसी, ओबीसी, दलित और आदिवासियों का आरक्षण 65 परसेंट कर दिया था।

अंतर्राष्ट्रीय योग दिवस

प्रो. नीलिमा गुप्ता

(कुलपति, डॉ हरीसिंह गौर विश्वविद्यालय, सागर)



योग शब्द के अंग्रेजी वर्णमालाओं की व्याख्या करें तो यह योर ऑक्जेक्टिव्स, गाइडलाइंस एंड एसेसमेंट है। संस्कृत में यह ‘युग’ शब्द से आया है जिसका अर्थ ‘मिलन’ होता है जिसका आशय व्यापक रूप से आत्मा और स्वास्थ्य के एकीकृत अनुभव से है। योग धार्मिक और आध्यात्मिक परंपराओं की एक शाखा है, जो प्राचीन भारतीय हिंदू धर्म की प्रथाओं से उत्पन्न हुई है। योग की उत्पत्ति उत्तरी भारत में 5,000 साल पहले हुई थी। इस शब्द का पहला उल्लेख प्राचीन पवित्र ग्रंथ ऋग्वेद में मिलता है जिसे शारीरिक, मानसिक और आध्यात्मिक कल्याण के लिए एक शक्तिशाली अभ्यास के रूप में पहचाना गया । विकसित देशों में योग विभिन्न इम्प्युनोलॉजिकल, न्यूरोमस्क्युलर, मनोवैज्ञानिक और दर्द की स्थितियों के लिए स्वास्थ्य अभ्यास के रूप में तेजी से मान्यता प्राप्त और उपयोग किया जा रहा है। दुनिया भर में 300 मिलियन से अधिक योग साधक हैं। आज, भारतीय योग विश्व का पथ प्रदर्शक बन चुका है।

योग संस्कृतियों और जातीयताओं की सीमाओं को पार कर अपने जादुई प्रभावों के साथ दुनिया के कोने-कोने तक पहुँच चुका है। हालाँकि योग की उत्पत्ति भारत में ही हुई और यह देश के सांस्कृतिक ताने-बाने का हिस्सा है लेकिन भारत की लगभग 12 प्रतिशत ही योग का अभ्यास करती है। आंकड़ों के मुताबिक भारत में लगभग 41 प्रतिशत दिन में और लगभग 42 प्रतिशत रात के समय योग करते हैं। दुनिया का आकलन करें तो यह आज एक उद्योग की शक्ल ले चुका है। 2025 तक योग उद्योग 200 बिलियन से अधिक होने का अनुमान है। वर्तमान में यह लगभग 90 बिलियन है। कनाडा, संयुक्त राज्य अमेरिका, ऑस्ट्रेलिया, सिंगापुर, आयरलैंड और भारत जैसे देशों में योग का लोकप्रिय स्थान है और योग उद्योग की वृद्धि में इनका अधिकतम योगदान है। 18 से 29 वर्ष की बीच के उम्र के युवा जो योग करते हैं उनकी संख्या केवल 20 प्रतिशत है। दुनिया में योग करने वालों की कुल संख्या में से 72 प्रतिशत महिलाएं हैं। भारत में योग करने वालों में 55 प्रतिशत पुरुष और 45 प्रतिशत महिलाएं हैं।

हाल के वर्षों में योग महिलाओं के सशक्तिकरण के लिए एक महत्वपूर्ण उपकरण के रूप में उभरा है। वास्तव में, अंतर्राष्ट्रीय योग दिवस 2024 की थीम है ‘महिला

सशक्त समाज के निर्माण का आधार है योग

योग संस्कृतियों और जातीयताओं की सीमाओं को पार कर अपने जादुई प्रभावों के साथ दुनिया के कोने-कोने तक पहुँच चुका है । हालाँकि योग की उत्पत्ति भारत में ही हुई और यह देश के सांस्कृतिक ताने-बाने का हिस्सा है लेकिन भारत की लगभग 12 प्रतिशत ही योग का अभ्यास करती है। आंकड़ों के मुताबिक भारत में लगभग 41 प्रतिशत दिन में और लगभग 42 प्रतिशत रात के समय योग करते हैं। दुनिया का आकलन करें तो यह आज एक उद्योग की शक्ल ले चुका है। 2025 तक योग उद्योग 200 बिलियन से अधिक होने का अनुमान है। वर्तमान में यह लगभग 90 बिलियन है। कनाडा, संयुक्त राज्य अमेरिका, ऑस्ट्रेलिया, सिंगापुर, आयरलैंड और भारत जैसे देशों में योग का लोकप्रिय स्थान है और योग उद्योग की वृद्धि में इनका अधिकतम योगदान है ।



सशक्तिकरण के लिए योग’, जिसका उद्देश्य महिलाओं के कल्याण को बढ़ावा देने और वैश्विक स्वास्थ्य और शांति को आगे बढ़ाने पर विशेष जोर देकर योग को एक व्यापक आंदोलन में बदलना है। यह पहल महिलाओं के सशक्तिकरण को बढ़ावा देने का लक्ष्य रखती है। महिलाओं को सशक्त बनाने और उनकी शारीरिक, मानसिक, भावनात्मक, सामाजिक और आध्यात्मिक आवश्यकताओं को रेखांकित करने की दिशा में यह पहल महत्वपूर्ण भूमिका निभाएगी जिसमें योग एक महत्वपूर्ण उपकरण के रूप में कार्य करेगा। एक सशक्त महिला लीडरशिप की भूमिका में होकर परिवर्तन को दिशा दे सकती है और सर्वसमावेशी, विविधतापूर्ण और सशक्त समाज का निर्माण करने में महत्वपूर्ण भूमिका निभाती है। पहले योग करने वालों में पुरुषों की ज्यादा थी लेकिन विगत कुछ दशकों में यह महिला प्रधान उद्योग बन गया है। योग की मार्केटिंग इस रूप में भी है कि यह महिलाओं के लिए स्वास्थ्य और सौंदर्य में मददगार

साबित होती है जिसे आप बुढ़ापे तक जारी रख सकते हैं। साथ ही गर्भवती महिलाओं को प्रसव पूर्व योग का परामर्श दिया जा रहा है और इसके लिए प्रोत्साहित भी किया जा रहा है। इसलिए इसकी शिक्षा भी महत्वपूर्ण है। योग शिक्षा महिलाओं को उनके व्यक्तिगत कल्याण और दूसरों की मदद करने के लिए आवश्यक जरिया और ज्ञान प्रदान करके उन्हें सशक्त बनाती है। योग शिक्षा का प्रशिक्षण महिलाओं के लिए एक संतोषजनक और सशक्त करियर का मार्ग प्रशस्त करता है। यह समग्र स्वास्थ्य शिक्षा को बढ़ावा देने के साथ-साथ महिलाओं को स्वयं उनके शारीरिक स्वास्थ्य और कल्याण के बारे में सिखाता है। स्वास्थ्य संबंधी जानकारी और ज्ञान भी महिला सशक्तिकरण की दिशा में अभिनव कदम है।

योग शिक्षा महिलाओं को मानव शरीर के बारे में एवं उनके शरीर की कार्यप्रणाली को समझने में मदद करता है। आसनों (मुद्राओं) के माध्यम से, महिलाएं

शक्ति, लचीलापन और सहन शक्ति विकसित करती हैं। यह शारीरिक सशक्तिकरण उनके आत्मविश्वास और आत्म नियंत्रण की भावना को बढ़ाता है। योग शिक्षा अक्सर ध्यान, प्राणायाम (श्वास अभ्यास) और माइंडफुलनेस जैसी तनाव कम करने की तकनीकों को भी बतलाती है। इनसे महिलाओं को तनाव, चिंता और भावनात्मक उथल-पुथल के प्रबंधन में मदद मिलती है। आत्म-चिंतन और माइंडफुलनेस को प्रोत्साहित करने वाले अभ्यास महिलाओं को स्वयं और उनकी भावनाओं की गहरी समझ विकसित करने में भी मदद करते हैं। यह आत्म-जागरूकता, व्यक्तिगत विकास और भावनात्मक संतुलन के लिए महत्वपूर्ण है।

योग कक्षाएं और कार्यशालाएं एक ऐसा स्पेस प्रदान करती हैं जहां महिलाएं समान रुचियों और चुनौतियों को साझा करने वालों के साथ जुड़ सकती हैं जो सामुदायिक सहयोग और समर्थन की भावना को मजबूत बनाते हैं। योग शिक्षा का अनुसरण करने वाली महिलाएं अक्सर अपने समुदायों में नेतृत्व और शिक्षण के अवसर पाती हैं। इससे न केवल उनका आत्मविश्वास बढ़ता है बल्कि वे दूसरों के लिए रोल मॉडल के रूप में भी स्थापित होती हैं। इसी तरह योग शिक्षा में शारीरिक मुद्राओं से परे ध्यान और दर्शन पर आधारित शिक्षाएं भी शामिल होती हैं जो आध्यात्मिक विकास को बढ़ावा देते हैं। योग के आध्यात्मिक पहलू महिलाओं को आंतरिक शांति और शक्ति खोजने के लिए प्रोत्साहित करते हैं, जिससे वे जीवन की चुनौतियों का अधिक आसानी और आत्मविश्वास के साथ सामना कर सकें।

योग शिक्षा का यदि उपाधि के उद्देश्य से प्रशिक्षण प्राप्त किया जाए तो यह प्रमाणित योग प्रशिक्षक के रूप में करियर के अवसर खोलता है। इससे आर्थिक आत्मनिर्भरता और पेशेवर संतुष्टि प्राप्त हो सकती है। आज कई महिलाएं अपनी योग शिक्षा का उपयोग अपने व्यवसायों, जैसे योग स्टूडियो, वेलनेस सेंटर या ऑनलाइन योग कक्षाओं के लिए करती हैं। उद्यमशीलता की यह भावना उन्हें आर्थिक रूप से

सशक्त बनाती है। योग शिक्षा में शामिल होकर महिलाएं उन सामाजिक मानदंडों और रूढ़ियों को चुनौती दे सकती हैं जो उनकी भूमिकाओं और संभावनाओं को सीमित करती हैं। योग आत्म-अभिव्यक्ति और व्यक्तित्व को बढ़ावा देता है, जिससे महिलाएं पारंपरिक रूढ़ियों को चुनौती देती हैं। योग के सिद्धांतों में शिक्षित महिलाएं व्यापक सामाजिक परिवर्तनों के लिए पैरोकार बन सकती हैं, समानता और समग्र कल्याण को बढ़ावा दे सकती हैं। योग शिक्षा में न केवल शारीरिक फिटनेस बल्कि पोषण, जीवनशैली विकल्प और मानसिक स्वास्थ्य भी शामिल है। यह समग्र दृष्टिकोण महिलाओं को उनके स्वास्थ्य और कल्याण के बारे में एक व्यापक दृष्टिकोण लेने के लिए सशक्त बनाता है। समग्र स्वास्थ्य की गहरी समझ के साथ, महिलाएं अपने जीवन के बारे में, आहार और व्यायाम से लेकर तनाव प्रबंधन और स्वयं की देखभाल के बारे में निर्णय लेने के लिए स्वयं पर ही निर्भर रह सकती हैं।

इस अंतर्राष्ट्रीय योग दिवस पर योग शिक्षा के माध्यम से महिला सशक्तिकरण को बढ़ावा देने का प्रयास करें। यह कुछ प्रविधियों जैसे गाइडेडस प्रोग्राम, जहां अनुभवी योग साधक अपनी योग शिक्षा यात्रा के दौरान महिलाओं का मार्गदर्शन करें। यह सुनिश्चित किया जाना चाहिए कि योग शिक्षा सभी पृष्ठभूमि की महिलाओं के लिए सुलभ हो, जिसमें हर समुदाय की महिलायें शामिल हों। सस्ती या नि:शुल्क योग कक्षाएं इसमें काफी मददगार साबित होंगी। विभिन्न संगठनों और सामुदायिक समूहों के साथ साझेदारी के जरिए महिलाओं के सशक्तिकरण को दृष्टिगत रखते हुए लिए योग शिक्षा को व्यापक स्तर पर प्रसार किया जाना चाहिए। ऐसी कार्यशालाएं और कार्यक्रम बनाए जाने चाहिए जो महिलाओं की रोजमर्रा की समस्याओं जैसे प्रसव, रजोनिवृत्ति, थकान एवं उनसे जुड़े स्वास्थ्य पर आधारित हों। इस तरह योग शिक्षा महिलाओं को उनकी पूर्ण क्षमता का एहसास कराने और सशक्त बनाने और पूर्ण जीवन जीने में मदद करती है।

अंतर्राष्ट्रीय योग दिवस

अवनीश सोमकुवर

लेखक-उप संचालक, जनसम्पर्क संचालनालय मध्यप्रदेश शासन भोपाल

संस्कृत में योग का अर्थ है जोड़, जोड़ना या जुड़ना। यह एक गंभीर अर्थ है और जीवन से गहरे जुड़ा है। योग का अर्थ है मनुष्य का दिव्यता के साथ जुड़ना। आत्मा का ब्रम्ह के साथ जुड़ना। जीवात्मा का परमात्मा से जुड़ना। योग एक ऐसी दिव्य अवस्था है जब चेतना और परम चेतना का जोड़ होता है। इस अवस्था को प्राप्त करने का अधिकार जन्म जन्मान्तर से हर जीव के पास है। योग की उपज का हिन्दु धर्मग्रंथों और दर्शन में उल्लेख है लेकिन योग तो जीवन मात्र की अभिन्न क्रिया है। मनुष्य तो क्या पशु पक्षी भी योग मुद्रा में रहते हैं। इस साल योग दिवस सम्पूर्ण स्वास्थ्य की अवधारणा को समर्पित है। आज पूरे विश्व में एक अदभुत वातावरण बना है। पूरा विश्व आज योग कर रहा है। कोविड 19 से उपजे अवसाद से निकलने में

योग ने बहुतों को सहारा दिया। भारतवर्ष के नागरिकों के लिये गौरव का क्षण है। योग का विधिवत विज्ञान यहाँ सुरक्षित है। आखिर योग दर्शन की विरासत से आज पूरा विश्व समाज लाभान्वित हो रहा है। हम और हमारी पीढ़ी इस अलौकिक समय के साक्षी बन रहे हैं। हम आज गौरव और आनंद से भरे हैं। संयुक्त राष्ट्र संघ ने 21 जून को अंतर्राष्ट्रीय योग दिवस घोषित कर दिया है कि योग धर्म, जाति और रंग की सीमाओं से परे है। भारत का गौरव बढ़ाने वाला क्षण तो है ही बल्कि पूरे विश्व को परम चेतना के प्रति जाग्रत करने का क्रांतिकारी कदम भी है। नई पीढ़ी के मन में यह सवाल आता होगा कि योग से क्या मिलता है? इसका सीधा सरल जवाब है योग से मिलती है शांति। मन और तन को सबसे ज्यादा जरूरत है शांति की। अशांत मन और अनियंत्रित तन पूरे समाज को नकारात्मक रूप से प्रभावित करते हैं। योग एक ऐसा दिव्य द्वार है जो शांति की ओर खुलता है। शांति से

उपजती है एकाग्रता। धर्म संसद में वेदांत दर्शन पर कालजयी व्याख्यान देने के बाद स्वामी विवेकानंद को अमेरिका में जगह जगह दर्शन पर व्याखान देने आमंत्रित किया गया। जब वे अमेरिकन विद्वार्थियों के बीच पहुंचे तो विद्वार्थियों ने सवाल किया कि पढाई में मन नहीं लगता। स्वामी जी का जवाब था इसका एकमात्र उपाय है एकाग्रता। यह एकाग्रता उपजती है शांत मन से। शांत मन होता है ध्यान से। शांत मन दृषित विचारों से मुक्त होता है। शांति से निर्मित होती है सकारात्मक ऊर्जा। यह ऊर्जा सभी जीवों के लिये कल्याणकारी और हितकारी होती है। शांत चित्त वाला मनुष्य कभी गलत निर्णय नहीं ले सकता। जब शरीर, मन और आत्मा एकाकार हो जायें तो अहित और अशुद्धि का सवाल कहाँ रह जाता है। कथा उपनिषद में योग को इन्द्रियों पर नियंत्रण करने की विदया कहा गया है। श्रीमद्भगवद गीता में योग को दुख से वियोग होना कहा गया है। महर्षि

पतंजलि ने योग सूत्र में योग को मन के विचलन पर नियंत्रण की विधा बताया है। महर्षि अरविंद ने तो यहां तक कहा है कि संपूर्ण मानव जीवन ही एक योग है क्योंकि मनुष्य से कई चीजों का जोड़ है।

एक और सवाल यह उठता है कि योग क्यों करें? इस सवाल का भी सरल जवाब यह है कि योग का उद्देश्य परम चेतना में प्रवेश पाना है। यह परम चेतना क्या है जो योग से मिलती है? यह अवस्था ऐसी अवस्था है जब मन केवल न्याय और धर्म के साथ होता है। सिर्फ दया, करुणा, मैत्री और शांति जैसे मूल्य प्रखर होते है। यह अवस्था हर मनुष्य के लिये अनिवार्य है चाहे वह किसी भी धर्म, जाति या समुदाय का हो या विश्व के किसी भी कोने में रहता हो। कल्पना करें कि जब एक साथ पूरा विश्व योग करे तो फिर भेदभाव कहाँ रह जाता है। मन में भौगोलिक सीमाओं का बोध समाप्त हो जाता है। फिर चाहे अमेरिका हो, यूरोप हो या आस्ट्रेलिया हो या दक्षिण

अफ्रिका। पूरा विश्व एक हो जायेगा। योगिक क्रियाओं से यदि मन एकरूप हो जायें तो भौतिक बंधन और सीमाएं गौण हो जाती है।

जहां तक योग सिखाने की बात है तो भारतीय परंपरा में उल्लेख है कि प्रकृति ने ही तमाम योग मुद्राएं सिखाई हैं। यह सच है कि योग विदया की विरासत को लगभग विस्मृत सा कर दिया गया था। हमें सिर्फ प्रयासपूर्वक स्वयं को जागने की जरूरत है। योग सदा से विद्यमान था। किसी भी धर्म को देखें योग के दर्शन होंगे। चाहे नमाज पढना हो। गिरजा में प्रार्थना का सस्वर पाठ हो या गुरुद्वारों में माथा टेकने का आनुष्ठानिक कर्म हो। विपस्सना या आना-पान ध्यान साधना हो योग और योगिक क्रियाएं जीवन से गहरे जुडी हैं। इसलिये योग सिखाने से ज्यादा अच्छा होगा कि पहले स्वयं योग के प्रति जाग्रत हो जायें। अब एक नई और ओजपूर्ण शुरुआत हो चुकी है। विश्व में भारत की प्रतिष्ठा स्थापित हुई है।

सिर्फ आसन-प्राणायाम मात्र ही नहीं है योग

अंतर्राष्ट्रीय योग दिवस

अरुण नैथानी

(वरिष्ठ पत्रकार और योग विशेषज्ञ)



जीवन की वे सामान्य सैद्धांतिक बातें जिसका समाज में हर व्यक्ति को पालन करना चाहिए वे यम के अंतर्गत आती हैं। मसलन दैनिक जीवन में सत्य, अहिंसा,अस्तेय, ब्रह्मचर्य और अपरिग्रह। अस्तेय मतलब किसी दूसरे की वस्तु का हरण न करना, वहीं अपरिग्रह यानी अपनी आवश्यकता से अधिक वस्तुओं व संपदा का संग्रह न करना। इसी तरह पांच नियम बताए गए हैं- शौच यानी शुद्धता, संतोष, तप यानी निष्काम भाव से स्वधर्म का पालन करना, स्वाध्याय और ईश्वर प्रणिधान यानी अपनी उपलब्धि का श्रेय अपने आराध्य को देना। तीसरे अंग के रूप में आसन, चौथे के रूप में प्राणायाम यानी प्राणों का आयाम तथा प्रत्याहार यानी इंद्रियों को विषयों से हटाकर अंतर्मुखी करना। दूसरी ओर गंभीर साधकों के लिए अंतरंग साधन के रूप में धारणा, ध्यान व समाधि को साधा जा सकता है।

संयुक्त राष्ट्र महासभा में भारत द्वारा प्रस्तुत प्रस्ताव आम सहमति से पारित होने के बाद सबसे बड़े दिन 21 जून को विश्व योग दिवस मनाने का निर्णय हुआ। आज योग की दुनिया 21 जून 2015 को पहला योग दिवस मनाने के बाद बहुत आगे निकल चुकी है। अंतर्राष्ट्रीय मान्यता मिलने के बाद धर्म व क्षेत्र की संकीर्ण दीवारें ढह चुकी हैं। लेकिन योग को महज आसनों की कसरत समझ लिया जाता है।

दरअसल, योग के आठ अंगों को मिलाकर ही अष्टांग योग का अस्तित्व सामने आता है। योग का अर्थ है कि मन को संयमित करके सांसारिक वृत्तियों से मुक्ति पाना। हम हजारों वर्ष पहले महर्षि पतंजलि द्वारा बताए आठ अंगों को ही अष्टांग योग कहते हैं। आम बोलचाल में आसन, प्राणायाम व ध्यान को ही योग मान लिया जाता है। योग का पहला अंग यम आपने पांच सिद्धांतों के जरिये संयमित व मर्यादित जीवन पर बल देता है। इसके पांच अंगों में पहले अहिंसा का मतलब है कि हम मन-

योग महज शारीरिक कसरत ही नहीं है, उसके लिये संयमित व पवित्र जीवन शैली अपरिहार्य है । पतंजलि ऋषि ने योग के जो प्रमुख आठ अंग बताये हैं, उनके अंगीकार से ही योग की उच्चतर साधना संभव है । इन सैद्धांतिक बातों का अनुपालन ही योग का पूर्ण लाभ देता है । इन आठ अंगों में पांच बहिरंग साधन हैं- यम, नियम, आसन, प्राणायाम व प्रत्याहार । वहीं धारणा, ध्यान व समाधि योग के अंतरंग साधन है, जिसके जरिये योगी योग के वास्तविक लक्ष्य हासिल कर सकते हैं ।



वचन-कर्म के जरिये किसी जीवमात्र को कष्ट न पहुँचाएँ। सत्य का मतलब असत्य से परे सच का ज्ञान होना। अस्तेय के मायने, दूसरे की वस्तु पर नजर न रखना। ब्रह्मचर्य यानी चेतना को ब्रह्मतत्त्व में एकाकार रखना। अपरिग्रह यानी संचय का अभाव।

इसी तरह नियम के भी पांच भाग हैं। शौच यानी बाह्य व आंतरिक शुचिता। संतोष जो मिला उसमें खुश रहें, तप यानी देह को तपाकर अशुद्धि दूर करना। इसी तरह आत्मा-परमात्मा को जानने के लिये लिए धार्मिक-आध्यात्मिक पुस्तकों का अध्ययन



करके दृष्टि को पवित्र करना। वहीं जीवन में जो कुछ मिले उसका श्रेय परमात्मा को देना ईश्वर प्रणिधान है। यानी व्यक्ति के अहंकार का त्याग। लेकिन हम आजकल योग के तीसरे अंग आसन का ही मुखर प्रकाट्य देखते हैं। ध्यान रहे कि आसन महज शारीरिक व्यायाम नहीं है। इसमें शरीर को कष्ट नहीं देना है। जैसा कि महर्षि पतंजलि कहते भी हैं ‘स्थिरं सुखम् आसनः।’ सही मायनों में शरीर की चंचलता खत्म करके सहजता का भाव स्थिर करना आसन का मकसद है। जिससे मन आनंदित रहे। ताकि शरीर को प्राणायाम व ध्यान के लिये तैयार किया जा सके।

प्राणायाम का योग में बेहद महत्व है। प्राणायाम यानी प्राणों को नियमन। शरीर की सूक्ष्म प्राण शक्ति का नियमन। सांसों के प्रति सजगता बनाना। दरअसल, योगी सांसों के नियमन से अपने तन-मन को साधते हैं। योग ग्रंथों में कहा गया है- ‘चले वाते, चलं चितं’ यानी तेज गति से चलती

सांसें हमारे चित्त यानी मन को विचलित करती हैं। वहीं दूसरी यदि हम सांसों के जरिये आत्मा को परमात्मा से जोड़ने का प्रयास किया है।

दरअसल,योगी सांसों के नियमन से हम अपनी पांचों ज्ञोर्इन्द्रियों व पांच कर्मेन्द्रियों व मन पर नियंत्रण रख पाते हैं। इसी तरह प्रत्याहार का अभिप्रायः विषय-भोगों के मोह से मुक्त होना ही है। दूसरे शब्दों की इंद्रियों लिप्साओं से मुक्ति से हम अपनी ऊर्जा को बचा पाते हैं, यही प्रत्याहार है। इसी तरह चित्त की एकाग्रता धारणा है। योगी लोग सांसों के नियमन व त्राटक से ‘धारणा’ हासिल करते हैं। कह सकते हैं मन में विचारों के सैलाब को नियंत्रित करके शांति पाना। इस तरह धारणा को साधने के बाद ध्यान लगाने का मार्ग प्रशस्त होता है। ध्यान अवस्था यानी सांसारिकता से परे सून्यता जैसी घटना का घटित होना। अंततः विरले योगियों को हासिल होने वाली जीवात्मा और परमात्मा की समता की विशेष अवस्था ही समाधि कहलाती है। यानी कि सद्चित्त आनंद की अवस्था में पहुँचना। जिसे विभिन्न धर्मों में निर्वाण व कैवल्य की स्थिति भी कहा जाता है।



पुलिस ने चोरी की मोटरसाइकिल चलाते एक आरोपी को पकड़ा, जप्त की 5 मोटर साइकिल



बैतूल। कोतवाली बैतूल पुलिस द्वारा वाहन चैकिंग के दौरान इटारसी रोड पर एक वाहन चालक आरोपी पुलिस टीम को देखकर वापस मुड़कर भागने पर पुलिस ने संदेह होने पर मोटरसाइकिल चालक का पीछा कर उसे पकड़कर कड़ई से पूछताछ किया गया। तो आरोपी ने अपना नाम अश्वित उर्फ आशीष पिता मानिक उईके उम्र 18 साल 4 माह निवासी ग्राम लहासा थाना भैसदेही जिला बैतूल का होना बताया। उक्त आरोपी के कब्जे से मिली मोटरसाइकिल के बारे में जब उससे पूछताछ कर दस्तावेज मांगने पर आरोपी ने इटारसी से वाहन चोरी करना कबूल किया। आरोपी से हिकमत अमली से पूछताछ करने पर 4 अन्य मोटरसाइकिल भी बैतूल से चोरी करके बिक्री करने के लिए छुपाकर रखना बताया गया। आरोपी से कुल 5 मोटरसाइकिल बरामद की जाकर आरोपी को गिरफ्तार कर न्यायालय में पेश किया गया है। इस दौरान हीरो कंपनी की इग्नेटर लाल रंग की बिना नम्बर, डिस्कवर एक काले रंग की, डिस्कवर एक लाल रंग की, पेंशन प्रो काले रंग की बाइक, स्प्लेंडर मोटरसाइकिल जप्त की गई।

इनकी रही सराहनीय भूमिका-

इस कार्रवाई में निरीक्षक देवकरण डेहरिया, उपनिरीक्षक नरेन्द्र सिंह ठाकुर, सहायक उप निरीक्षक अरुण यादव, आरक्षक नितिन चौहान, प्रधान आरक्षक महेंद्र, शिव, नवनीत, अनिल बेलवंशी की सराहनीय भूमिका रही है।

पुलिस ने 14 जुआरियों को पकड़ा, 23,190 रुपए बरामद

महिला पार्षद ने पुलिस पर लगाया मारपीट कर पैसे वसूली का आरोप

बैतूल/मुलताई। मुलताई नगर में जुआ सड्डा आम होता जा रहा है, आज मुलताई पुलिस ने 14 जुआरियों को पकड़कर उनके पास से 23190 रुपए एवं ताश के 52 पत्ते बरामद किए हैं। 14 जुआड़ियों के के विरुद्ध जुआ एक्ट में मामला दर्ज कर सभी को जमानत पर छोड़ दिया गया है।



इधर तासी वार्ड की महिला पार्षद निर्मला उबनारे ने पुलिस पर उनके पुत्र विक्की उबनारे के साथ मारपीट कर उसका पैर तोड़ दिए जाने का आरोप लगाया है। महिला पार्षद ने इसकी शिकायत पुलिस अधीक्षक से



भी की है। उन्होंने पत्रकारों को बताया कि थाना प्रभारी ने उनके पुत्र के साथ मारपीट कर के 50 हजार रुपए भी लिए हैं और मारपीट के दौरान यह भी कहा कि तेरी मां बहुत राजनीति करती है। पुलिस ने बताया कि मुखबिर से सूचना मिली थी कि ग्राम मोगानाकलां के पास सोनू बिहारे के पोल्ट्री फार्म के पास लगे लाइट के उजाले में कुछ लोग जुआ खेल रहे है। सूचना पर तत्काल टीम ग्राम मोगानाकलां सोनू बिहारे के पोल्ट्री फार्म

के पास पहुंची, तो देखा कि कुछ लोग पोल्ट्री फार्म के पास जमीन पर टाट बिछाकर ताश पती पर रुपये पैसे का दाव लगाकर हार जीत का खेल खेल रहे थे, जो पुलिस को देख कर गिरते पड़ते भागने का प्रयास करने लगे, उन्हें टीम द्वारा घेराबंदी कर पकड़ा। सके बाद जमानती अपराध होने के कारण सभी को जमानत पर रिहा कर दिया गया।

इनका कहना

पुलिस ने कोई मारपीट नहीं की और ना ही पैसे का कोई लेनदेन हुआ है। जुआ-सड्डा एक सामाजिक बुराई है, इसे हम दूर करने का प्रयास कर रहे हैं। आरोप पूरी तरह निराधार है।

-राजेश सातनकर, पुलिस थाना प्रभारी मुलताई

सामूहिक हित वाले काम में न देरी करेंगे न अनदेखी : सांसद

विकास कार्य प्राथमिकता से तय करेंगे : राज्यसभा सांसद

नर्मदापुरम। नव निर्वाचित सांसद दर्शन सिंह चौधरी ने कहा कि व्यक्तिगत हितों में उनसे भले ही देरी हो जाए पर वे सामूहिक हित वाले काम में न देरी करेंगे न अनदेखी, पत्रकारों के आयोजित समारोह में उन्होंने यह भी कहा कि उन्होंने जिस सुचिता के साथ चुनाव लड़ा उसी सुचिता का जीवन भर निर्वहन करेंगे.. उन्होंने कहा वे आलोचना से नहीं डरते उन्होंने पत्रकारों से उम्मीद की है कि वे उनकी जमकर आलोचना करें साथ ही अच्छे कार्यों का भी उल्लेख करेंगे तो वह उन्हें अच्छ लगेंगा कहा, एक कार्यकर्ता होने पर जितना भरोसा उन पर पार्टी और मतदाताओं ने किया उससे ज्यादा लौटाने की बात कही। उन्होंने क्षेत्र की जनता से वायदा किया कि क्षेत्र में छोटा बनकर वे इस क्षेत्र में सब-कुछ देंगे, सांसद दर्शन सिंह चौधरी ने इस दौरान पत्रकारों से कहा वे साइकोलॉजी के छात्र रहे हैं अतः स्पष्ट कह रहे हैं कि हममें कोई अलग नहीं भले ही आपको हमारा मत मिलता दिखाई नहीं दे, गुट या तालमेल दिखाई



नहीं देता तो यह मत मानना कि हम एक नहीं है। आखिर में हम सब एक साथ ही नजर आयेंगे। राज्य सभा सांसद श्रीमती माया नारोलिया ने कहा कि अब नर्मदापुरम? विकास के मामले में पीछे नहीं होगा, वे और सांसद दर्शन सिंह एक और एक दो नहीं बल्कि ग्यारह है और ग्यारह साल इस क्षेत्र की रात-दिन सेवा करेंगे। विकास की गति यहां धीमी है स्वीकार करते हुए आगे कहा यहां विकास होंगे लेकिन प्राथमिकता के हिसाब से..उसे लेकर सभी से संवाद किया करेंगे। इस मौके पर नगर के

प्रमुख चिकित्सक अतुल सेठ ने भी मंच साझा कर उद्बोधन दिया.. नव निर्वाचित सांसद के सम्मान समारोह में एक लंबे अंतराल के बाद मुख्यालय के मीडिया कमियों को एक साथ एक जगह पर देखा गया जिसे इस समेलन की विशेष उपलब्धि मानी जा रही जिसकी तारीफ सांसद महोदय ने मुक्त कंठ से मंच से की, अतिथि मंच से संजीव डे राय द्वारा स्कूल तोड़कर आडिटोरियम बनाने के लिए बजरिया को तोड़ जाना जरूरी नहीं था कहे जाने पर राज्यसभा सांसद श्रीमती माया

बैतूल

विश्व सिकलसेल दिवस पर जिला चिकित्सालय में सिकलसेल परामर्श शिविर आयोजित

राज्यस्तरीय कार्यक्रम का 554 ग्राम पंचायतों में हुआ लाइव प्रसारण

बैतूल। विश्व सिकलसेल दिवस के अवसर पर बुधवार को स्वास्थ्य विभाग द्वारा जिला चिकित्सालय के नवीन एमसीएच भवन में सिकलसेल परामर्श शिविर का आयोजन किया गया। मुख्य चिकित्सा एवं स्वास्थ्य अधिकारी जिला बैतूल डॉ.रविकांत उईके ने बताया कि शिविर में कुल 2003 लोग, जांच एवं परामर्श हेतु उपस्थित हुए, जिसमें 857 मरीजों का पंजीयन, रक्त जांच के पश्चात् 190 मरीज सिकलसेल बीमारी, 240 सिकलसेल वाहक एवं 427 सामान्य मरीज पाए गए। उन्होंने बताया कि राज्य शासन के निर्देशों के अनुपालन में आयोजित शिविर में सर्वप्रथम उपराष्ट्रपति जगदीप धनखड़ के मुख्य आतिथ्य में डिंडोरी जिले में आयोजित राज्यस्तरीय कार्यक्रम का लाइव प्रसारण दिखाया गया।

राज्य स्तरीय कार्यक्रम का जिले की सभी 554 ग्राम पंचायतों में सीधा प्रसारण किया गया, जिसको लगभग 55 हजार लोगों द्वारा देखा गया। इस अवसर पर आमला विधायक डॉ.योगेश पंडग्रे, मुलताई विधायक चन्द्रशेखर देशमुख, घोड़ाडोंगरी विधायक श्रीमती गंगा सज्जन सिंह उईके, नपाध्यक्ष बैतूल श्रीमती पार्वती बारस्कर, जिला पंचायत उपाध्यक्ष हसराम धुवें, नपा उपध्यक्ष बैतूल महेश राठौर एवं पूर्व जपनद अध्यक्ष सुनील भलावी उपस्थित थे।

सिकलसेल एनीमिया गंभीर आनुवंशिक बीमारी, ग्रामीणों को जागरूक करना भी आवश्यक- इस अवसर पर आमला विधायक डॉ.योगेश पंडग्रे ने कहा कि सिकलसेल एनीमिया गंभीर आनुवंशिक बीमारी है, जिसको चिकित्सक एवं दवाइयों के द्वारा खत्म नहीं किया जा सकता है। बैतूल जिला सिकलसेल प्रभावित जिला है। शुरू के वर्षों में बच्चों में बीमारी का पता नहीं चलता। उम्र बढ़ने के साथ-साथ हीमोग्लोबिन की कमी, पीलिया का बार-बार होना एवं जोड़ों का दर्द रहना, इस बीमारी के प्रमुख लक्षण हैं। ये लक्षण होने पर तत्काल



सिकलसेल स्क्रीनिंग करवाकर उपचार प्रारंभ करवाएं। घोड़ाडोंगरी विधायक श्रीमती गंगा सज्जन सिंह उईके ने कहा कि ग्रामीण क्षेत्र में इस बीमारी की पहचान एवं निदान की जानकारी का अभाव है। हमें चिकित्सक, एएनएम, आशा, स्वास्थ्य अमला के साथ मिलकर इस बीमारी के प्रति जागरूक करना होगा, क्योंकि जानकारी के अभाव में ग्रामीण क्षेत्र की महिलाओं में खून की कमी पायी जाती है।

विवाह के समय सिकलसेल की जांच करवाना जरूरी- मुलताई विधायक चन्द्रशेखर देशमुख ने कहा कि यह आनुवंशिक बीमारी है, जो पीढ़ी दर पीढ़ी कई वर्षों से लगातार चली आ रही है। इस बीमारी को जड़ से खत्म करने हेतु समाज के विभिन्न संगठनों एवं स्वास्थ्य विभाग को साथ मिलकर सिकलसेल के प्रति लोगों में जागरूकता लाना होगा। यह बीमारी माता-पिता से बच्चों में आती है इसलिए विवाह के समय सिकलसेल की जांच करवाना आवश्यक है। सिविल सर्जन डॉ.अशोक बारांगा ने बताया कि स्वास्थ्य विभाग द्वारा प्रत्येक ग्राम पंचायतों एवं ग्राम आरोग्य मंदिर तक सिकलसेल की स्क्रीनिंग हेतु साधन

उपलब्ध करवा दिये गये हैं। हमें अधिक से अधिक लोगों का लक्ष्य लेकर स्क्रीनिंग का कार्य करना है। शिशु रोग विशेषज्ञ डॉ.जगदीश घोरे ने बताया कि शिविर में कुल 2003 लोग जांच एवं परामर्श हेतु उपस्थित हुए, जिसमें 857 मरीजों का पंजीयन, रक्त जांच के पश्चात् 190 मरीज सिकलसेल बीमारी, 240 सिकलसेल वाहक एवं 427 सामान्य मरीज पाए गए। सभी मरीज एवं हितग्राहियों का स्वास्थ्य परीक्षण विभिन्न विशेषज्ञों द्वारा किया गया एवं रोगियों को परामर्श दिया गया, जिसमें अस्थि रोग विशेषज्ञ, मानसिक रोग, शिशु रोग, स्त्री रोग, मेडिसिन, फिजियोथेरेपिस्ट द्वारा सेवाएं दी गईं। शिविर में 127 गर्भवती महिलाओं का पंजीयन कर रक्त जांच की गई। शिविर में दिव्यांगता प्रमाण-पत्र हेतु 81 मरीजों को चिन्हित कर आवश्यक लिये गये। 190 सिकलसेल डिजीज के रोगियों को फॉलो अप कार्ड वितरित किये गये एवं पूर्व में उपचारित रोगियों को जेनेटिक कार्ड दिये गये।

सिवनपाट ग्राम पंचायत को किया पुरस्कृत- जनप्रतिनिधियों द्वारा मरीजों को दिव्यांगता प्रमाण-पत्र एवं

कांग्रेस गुटबाजी पर बोले निलय डागा: बर्तन साथ होंगे तो बजेंगे भी

निलय डागा व धरमू सिंह का कार्यकर्ताओं ने किया स्वागत

बैतूल/मुलताई। बैतूल के पूर्व विधायक निलय डागा एवं पूर्व विधायक धरमू सिंह, पूर्व विधायक डॉक्टर पंजाब राव बोड़खे के निवास पर गुरुवार को पहुंचे। जहां पर कांग्रेस कार्यकर्ताओं ने उनका भव्य स्वागत किया। बोड़खे परिवार की महिलाओं ने उनकी आरती उतार कर उनका स्वागत किया इस अवसर पर बड़ी संख्या में क्षेत्र से कार्यकर्ता उपस्थित थे निलय डागा ने सभी का स्वागत सत्कार स्वीकार करते हुए कहा कि सभी कांग्रेस कार्यकर्ता तैयार रहे हमें मिलकर संघर्ष करना है। पूर्व विधायक निलय डागा से जब पत्रकारों ने यह पूछा कि क्या कारण है कि लोकसभा बैतूल और मुलताई में भाजपा को लोकसभा में सबसे अधिक मत मिले हैं। उन्होंने कहा कि लोकसभा में सत्ता सरकार का प्रभाव रहा शासन प्रशासन की भी भाजपा ने पूरी ताकत लगाई हमारे



कार्यकर्ताओं को दबाया गया, कार्यकर्ताओं को कम करने से रोका गया, इसलिए यह रिजल्ट आए हैं। यह पूछे जाने पर की क्या कांग्रेस की आंतरिक गुटबाजी भी इसका एक कारण रहा है, उन्होंने कहा हमारे यहां कोई गुटबाजी नहीं है, सभी ने काम किया परिवार में बर्तन होते हैं तो बजेंगे भी। और सिर्फ बैतूल में नहीं पूरे मध्य प्रदेश में यही हालत है लोगों के गले में फंद डालकर जमीनों के घोटाले कर रहे हैं

नरसिंह घोटाले कर रहे हैं। अधिकारियों पर दबाव है वसूली का और जिस तरीके से पुलिस प्रशासन का इस्तेमाल चुनाव को प्रभावित करने के लिए किया गया है, उसके नतीजा परदेस में आए हैं। इस अवसर पर वरिष्ठ कांग्रेस नेता डॉ पंजाबराव बोड़खे, डॉक्टर विशाल बोड़खे, गुड्डू मानकर, हर्षवर्धन धोटे, किशोरी पवार सहित बड़ी संख्या में कांग्रेस कार्यकर्ता उपस्थित थे।

जहां-जहां चरण पड़े गुरु नानक देव जी के पटियाला से आए हिस्ट्री लेने



ज्ञातव्य है कि इसी संदर्भ में सोहागपुर के मुख्य बाजार में प्राचीन गुरुद्वारा है। ऐसा प्रचलित है कि साहू परिवार के सदस्यों को सपना आया कि यहां एक पेटी में गुरु ग्रंथ साहिब रखा हुआ है। सुबह जब परिवार वालों ने देखा तब उन्हें गुरु ग्रंथ साहिब मिला। बताया जाता है कि जिस भूमि पर गुरु ग्रंथ साहिब मिला उस भूमि को साहू परिवार ने गुरुद्वारा के लिए देकर अपना घर खाली कर दिया था। यह भी उल्लेखनीय है कि इस गुरु ग्रंथ साहिब में अतिरिक्त हस्तलिखित पुष्ठ भी था। इस महत्वपूर्ण जानकारी को इस प्रतिनिधि ने गुरु नानक जयंती पर लगातार प्रकाशित करके जनता-जनार्दन को

इतिहास से अवगत कराया है।

आज इसी संदर्भ की हिस्ट्री जानकारी लेने पटियाला से भाई साहिब भाई भगवान सिंह जी खोजी एवं उनके सहयोगी गुरुदास सिंह ने सोहागपुर आकर प्रोजेक्टर के माध्यम से गुरु नानक टेकरी , मुख्य बाजार स्थित गुरुद्वारा के अलावा गुरु नानक टेकरी के सामने टेकरी की भूमि को प्रोजेक्टर में सहेजा।इस अवसर गुरु नानक टेकरी व्यवस्थापक गुरु दीपसिंह मल्होत्रा, जानी सुरजीत सिंह आदि उपस्थित थे। भाई साहब भगवान सिंह ने इस प्रतिनिधि से पूर्व प्रकाशित समाचारों को मांगने पर प्रदान किए गए।

नेता प्रतिपक्ष उमंग सिंधार का डागा हाउस बैतूल में भव्य स्वागत

अमरवाड़ा विधानसभा में कांग्रेस प्रत्याशी की नामांकन रैली में हुए शामिल

बैतूल। मध्यप्रदेश विधानसभा में नेता प्रतिपक्ष उमंग सिंधार का बैतूल में भव्य स्वागत किया गया। वे छिंदवाड़ा जिले के अमरवाड़ा विधानसभा उपचुनाव के लिए कांग्रेस प्रत्याशी धीरन शाह इवनाती की नामांकन रैली में शामिल होने के लिए जा रहे थे। बैतूल पहुंचने पर उमंग सिंधार का डागा हाउस में पूर्व विधायक निलय डागा, धरमू सिंह सिरसाम, ब्रम्हा भलावी कांग्रेस जिलाध्यक्ष हेमंत वागदे, नारायण धोटे द्वारा पुष्प माला पहनाकर भव्य स्वागत किया गया। इस मौके पर जिला कांग्रेस के सुनील जैधे, प्रशांत राजपूत, मनी



बड़ैनिया, लोकेश पगारिया, पुष्पा पेंद्राम, अब्दु पटेल, ऋषि सिरसाम सहित अन्य प्रमुख कांग्रेस नेताओं की उपस्थिति रही। कांग्रेस जनों ने उत्साहपूर्वक नेता प्रतिपक्ष उमंग सिंधार का सम्मान किया। डागा हाउस से खाना होकर उमंग सिंधार गेंदा चौक पहुंचे, जहां पर भी कांग्रेस कार्यकर्ताओं ने उनका जमकर स्वागत किया। यहां से नेता प्रतिपक्ष उमंग सिंधार और पूर्व विधायक निलय विनोद डागा छिंदवाड़ा के लिए खाना हुए।

छिंदवाड़ा में भी जोरदार स्वागत- छिंदवाड़ा पहुंचने पर वहां के कांग्रेस कार्यकर्ताओं ने भी उमंग सिंधार और निलय डागा का सम्मान किया। उमंग सिंधार और निलय डागा ने धीरन शाह इवनाती की नामांकन रैली में शामिल होकर कांग्रेस की एकजुटता का संदेश दिया। अमरवाड़ा विधानसभा उपचुनाव में कांग्रेस प्रत्याशी धीरन शाह इवनाती की नामांकन रैली में उमंग सिंधार की उपस्थिति ने कांग्रेस कार्यकर्ताओं का मनोबल और उत्साह और बढ़ा दिया है।

अमरवाड़ा विधानसभा सीट पर 10 जुलाई को उपचुनाव के लिए होगा मतदान- मध्यप्रदेश के अमरवाड़ा विधानसभा सीट पर आगामी 10 जुलाई को उपचुनाव होना है। जानकारी के अनुसार अमरवाड़ा विधानसभा में धीरन शाह इवनाती का आदिवासी समाज पर काफी प्रभाव रहा है। इस उपचुनाव में छिंदवाड़ा की राजनीति गर्म हो गई। कांग्रेस प्रत्याशी अब बीजेपी प्रत्याशी को कड़ी टक्कर देंगे।



स्कूल चलें हम अभियान में 'भविष्य से भेंट' कार्यक्रम में ख्याति राठौर को नीट परीक्षा में 608 अंक प्राप्त करने पर भाजपा जिलाध्यक्ष ने सम्मानित किया

धार। स्कूल चले हम अभियान में 'भविष्य से भेंट' कार्यक्रम में ख्याति राठौर को नीट परीक्षा में 608 अंक प्राप्त करने पर भाजपा जिलाध्यक्ष मनोज सोमानी ने पुष्पगुच्छ भेंट कर सम्मानित किया। कार्यक्रम संकुल आनंद उमावि क्रमांक 2 धार में आयोजित किया गया। श्री सोमानी ने बच्चों को शिक्षा और विद्यालय का महत्व बताया। शाला प्रतिवेदन ममता सोलंकी प्राचार्य ने प्रस्तुत किया। कार्यक्रम का संचालन डॉ नवीन राठौर ने किया। आधार दिनेश रघुवंशी जी ने किया। जानकारी प्रधानाध्यापक लोकेंद्रसिंह राठौर द्वारा दी गई।

